


# نماز و روزہ کی



**تحریر**

ابوعدنان محمد منیر قمر

ترجمان سپریم کورٹ الخبر (سعودی عرب)

**نشر و توزیع**

توحید پبلیکیشنز پ و مینا و ویب بنگلوٹسٹا یا

بِسْمِ اللّٰهِ الرَّحْمٰنِ الرَّحِیْمِ

**\* توجہ فرمائیں \***

کتاب و سنت ڈاٹ کام پر دستیاب تمام الیکٹرانک کتب۔۔۔

\* عام قاری کے مطالعے کے لیے ہیں۔

\* مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ [UPLOAD] کی جاتی ہیں۔

\* متعلقہ ناشرین کی تحریری اجازت کے ساتھ پیش کی گئی ہیں۔

\* دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات کی نشر و اشاعت کی مکمل اجازت ہے۔

**\*\* تنبیہ \*\***

**\*\* کتاب و سنت ڈاٹ کام پر دستیاب کسی بھی الیکٹرانک کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔**

**\*\* ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔**

نشر و اشاعت اور کتب کے استعمال سے متعلق کسی بھی قسم کی معلومات کے لیے رابطہ فرمائیں :

ٹیم کتاب و سنت ڈاٹ کام

[webmaster@kitabosunnat.com](mailto:webmaster@kitabosunnat.com)

[www.kitabosunnat.com](http://www.kitabosunnat.com)

## اشاعت کے دائمی حقوق بحق مؤلف محفوظ ہیں

☆ نماز و روزہ کی نیت	نام کتاب
☆ ابوعدنان محمد منیر قمر نواب الدین	تالیف
☆ آنسہ شکیلہ قمر	ترتیب و تدوین
☆ مسعود سہیل شاہد ستار	کمپوزنگ
☆ ۲۰۰۲ء باہتمام مولانا غلام مصطفیٰ فاروق	طبع اول
محمد رحمت اللہ خان (اڈووکیٹ)	

ہندوستان میں ملنے کے پتے:

توحید پبلیکیشنز، ایس. آر. کے. گارڈن

بنگلور۔ فون. ۶۶۵۰۶۱۸

چارمینار بک سٹور

چارمینار روڈ، شیوا جینگر، بنگلور۔ ۱

پاکستان میں ملنے کے پتے:

مکتبہ کتاب و سنت، ریحان چیمہ ولاہور

المکتبہ السلفیہ، شیش محل روڈ، لاہور

اسلامی اکیڈمی، اردو بازار، لاہور

احمد بک کارپوریشن، راولپنڈی

نعمانی کتب خانہ، حق سٹریٹ،

اردو بازار، لاہور

## فہرستِ مضامین

شمار	مضمون	صفحہ نمبر	شمار	مضمون	صفحہ نمبر
	مقدمہ			مقدمہ	
	نماز کی نیت			علاء مہ فیروز آبادیؒ	
	نیت اور اس کا حکم			علاء مہ نور شاہ کاشمیری	
	لغوی و شرعی یا اصطلاحی معنی			مولانا اشرف علی تھانویؒ	
	کبار آئمہ کی تصریحات			شیخ عبدالقادر جیلانیؒ	
	شیخ الاسلام امام ابن تیمیہؒ			ایک وضاحت	
	علاء مہ ابن تیمیہؒ			احادیث رسول ﷺ کی روشنی میں	
	امام نوویؒ			سیدھا سادہ اور آسان دین	
	علماء و فقہاء احناف کے اقوال			باثبوت	
	صاحب ہدایہ			روزے کی نیت	
	سنت نیت سے مراد			مروجہ نیت	
	علاء مہ عینیؒ			نیت کا لغوی و شرعی معنی	
	مولانا عبدالحق دہلویؒ			کبار آئمہ دن کی تصریحات	
	مولانا عبدالحق لکھنویؒ			مروجہ نیت اور علماء و فقہاء احناف	
	شرح الہدایہ علاء مہ ابن ہمامؒ اور مولانا عبدالغفور مظاہر پوریؒ			لجیر فکر	
	ملا علی قاریؒ			تراجم و تصانیف محمد منیر قمر	

بِسْمِ اللَّهِ الرَّحْمَنِ الرَّحِيمِ

## مقدمہ

﴿إِنَّ الْحَمْدَ لِلَّهِ نَحْمَدُهُ، وَنَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ  
شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ  
فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ  
مُحَمَّدًا عَبْدَهُ وَرَسُولَهُ﴾  
أَمَّا بَعْدُ:

معزز سامعین! اسلام علیکم ورحمۃ اللہ وبرکاتہ

یہ رسالہ دراصل ہماری چند ریڈیائی تقاریر کا مجموعہ ہے جو ریڈیو متحدہ عرب  
امارات ام القیوین کی اردو سروس سے نشر ہونے والے ہمارے روزانہ کے پروگرام ”دین  
و دنیا“ کے تحت نشر کی گئی تھیں۔

اللہ تعالیٰ جزائے خیر دے ہماری لخت جگر آنسہ شکیلہ قمر کو کہ اس نے ہماری تقاریر  
کے اسکرپٹس کو اس کتابی شکل میں ڈھال کر قارئین کیلئے باعث استفادہ بنا دیا ہے۔ اللہ  
تعالیٰ اسے ہمارے اور اس کی طباعت و اشاعت میں کسی بھی رنگ میں حصہ لینے والے  
ہر شخص کیلئے اجر و ثواب دارین کا ذریعہ بنائے، اور اسے شرف قبول سے نوازے۔ آمین۔

والسلام علیکم ورحمۃ اللہ وبرکاتہ

ابوعدنان محمد منیر قمر نواب الدین

ترجمان سپریم کورٹ، الخبر

وداعیہ متعاون، مراکز دعوت و ارشاد

الدامم الخبر، الظہران (سعودی عرب)

# نماز کی نیت

**نیت اور اس کا حکم:**

یہ بات تو معروف ہے کہ تمام نیک اعمال میں نیت اے کو گہرا عمل دخل حاصل ہے۔ یہاں تک کہ صحیح بخاری و مسلم، سنن اربعہ و مسند احمد اور دیگر کتب حدیث میں حضرت عمر فاروق رضی اللہ عنہ سے مروی ارشاد نبوی ﷺ ہے:

﴿إِنَّمَا الْأَعْمَالُ بِالنِّيَّاتِ﴾ ۱ اعمال کا دار و مدار نیت پر ہے۔

نیت واجب بلکہ شرط ہے، اور اس میں کسی کا کوئی اختلاف نہیں ہے۔ امام بخاری نے کتاب الایمان کے آخر میں ایک عنوان یوں خاتم کیا ہے:

﴿بَابُ مَا جَاءَ أَنَّ الْأَعْمَالَ بِالنِّيَّةِ﴾ اس چیز کا بیان کہ عملوں کا دار و مدار نیت پر ہے، اور ہر کسی کے لئے وہی ہے جسکی اس نے نیت کی، تو اسمیں ایمان، وضوء، نماز، زکوٰۃ، حج، روزہ اور تمام احکامات و معاملات داخل ہیں۔

یہاں امام موصوف نے نیت کے وجوب و شرطیت کی طرف اشارہ فرما دیا ہے۔

۱۔ یہ رسالہ دراصل ہماری چند ریڈیائی تقاریر کا مجموعہ ہے جو ریڈیو متحدہ عرب امارات، ام القیون سے نشر ہوئیں۔  
 ۲۔ بخاری، حدیث (۱) مسلم مع نووی ۵۳/۱۳۷، صحیح ابی داؤد و دلالہ البانی، حدیث (۱۹۲۷)، صحیح ترمذی لئلا البانی (۱۳۴۴)، صحیح النسائی لئلا البانی حدیث (۷۳)، ابن ماجہ (۴۲۲۷) [۳] بخاری ۱۳۵/۱ [۴] فتح الباری ابن حجر ۲/۲۱۸ بعنوان تنبیہ

اور یاد رہے کہ عمر فاروق رضی اللہ عنہ سے مروی یہ حدیث:

﴿إِنَّمَا الْأَعْمَالُ بِالنِّيَّاتِ﴾ اعمال کا دار و مدار نیت پر ہے۔

بڑی معروف ہے جو کہ صحیحین و سنن اربعہ اور مسند احمد میں ہے، اور بخاری شریف کی پہلی یہی حدیث ہے۔

نماز شروع کرنے سے قبل بھی دل میں یہ قصد و ارادہ یا نیت کر لینی چاہیے کہ میں فلاں نماز فلاں وقت اور اتنی رکعتیں، اکیلے یا امام کے ساتھ پڑھنے لگا ہوں۔ اور اس سے میرا مقصود ارشادِ الہی کی تعمیل اور رضاءِ الہی کا حصول ہے۔ اور نیت چونکہ دل سے تعلق رکھنے والا فعل ہے اس لیے اس کے الفاظ کا زبان سے ادا کرنا ضروری نہیں ہے، کیونکہ نبی اکرم ﷺ جن سے نماز اور دیگر احکام دین کی کلیات ہی نہیں بلکہ چھوٹے چھوٹے جزوی مسائل بھی ثابت ہیں۔ آپ ﷺ سے نماز کی نیت کے الفاظ ثابت نہیں ہیں۔ اگر آپ ﷺ بھی نماز کی نیت زبان سے کرتے ہوتے یا اپنی امت کیلئے آپ ﷺ سے ضروری خیال فرماتے تو اسکی ضرور ہی تعلیم فرمادیتے، مگر آپ ﷺ سے ایسی کوئی صحیح و حسن تو کیا، ضعیف حدیث بھی ثابت نہیں ہے جس میں نیت کے الفاظ وارد ہوئے ہوں۔ اور وہ صحابہ کرام رضی اللہ عنہم جنہوں نے تعلیماتِ رسول ﷺ کو پوری امانت و دیانت اور ذمہ داری کیساتھ آگے پہنچایا ہے اور نبی ﷺ کی حیاتِ طیبہ کے تمام پہلوؤں کو امت کے سامنے پیش کر دیا ہے۔ انہوں نے بھی زبان کے ساتھ نیت کے الفاظ ادا کرنے کے بارے میں کچھ نہیں فرمایا اور خود خلفاء راشدین اور عام صحابہ کرام رضی اللہ عنہم اور تابعین عظام و آئمہ اربعہ میں سے کسی ایک سے بھی ایسا کرنا ثابت نہیں ہے۔

آپ حدیث و فقہ کی چاہے کوئی بھی کتاب اٹھا کر دیکھ لیں، آپ کو کہیں سے بھی اس زبانی نیت کا یہ ثبوت ہرگز ہرگز نہیں ملے گا، کہ یہ طریقہ نبی اکرم ﷺ، خلفاء راشدین و صحابہ رضی اللہ عنہم یا آئمہ کرام رَحْمَهُمُ اللہ کا ہے۔ تو اس کا واضح مطلب یہ ہوا کہ بعض فقہی کتب اور نماز کے بارے میں لکھی ہوئی کتابوں، کتابچوں اور رسالوں میں زبان سے نیت کرنے کا ذکر اور اس کے الفاظ مؤلفین یا ان سے پہلے والے علماء و فقہاء کے محض ذاتی خیالات ہیں جو ایسے امور میں شرعی حجت نہیں ہیں، جن کا داعیہ خود نبی اکرم ﷺ کے زمانہ مسعود میں موجود تھا اور کوئی امر مانع بھی نہیں تھا اسکے باوجود آپ ﷺ نے انہیں نہ کیا، نہ کرنے کا حکم دیا۔

### لغوی و شرعی یا اصطلاحی معنی:

اس مسئلہ کو اور بھی آسان طریقہ سے سمجھنے کیلئے لفظ ”نیت“ کے لغوی و شرعی یا اصطلاحی معنی کا علم بہت ضروری ہے۔ لہذا لغت کی معروف و متداول کتابوں میں سے قاموس الحیظ، مختار الصحاح، المنجد اور المعجم الوسیط وغیرہ میں لفظ نیت نکال کر دیکھ لیں۔ ان سے بھی پتہ چل جائیگا کہ نیت دل کا فعل ہے نہ کہ زبان کا۔ چنانچہ اہل لغت لکھتے ہیں:

﴿نَوَى الشَّيْءَ أَي قَصَدَهُ وَ عَرَفَهُ  
وَمِنْهُ النَّيَّةُ فَإِنَّهَا عَزَمُ الْقَلْبِ وَ  
تَوَجُّهُهُ وَ قَصْدِهِ إِلَى شَيْءٍ﴾<sup>۱</sup>  
اور اس کا عزم کرنا ہے۔ اور اسی سے  
لفظ نیت ہے اور اس کا معنی دل کا عزم و  
توجہ اور کسی چیز کا قصد و ارادہ کرنا ہے۔

۱۔ القاموس ۴۰۲/۴۰۳، معجم الوسیط ۲/۱۹۶۵، المنجد، مختار الصحاح ص ۶۸۷ دار القلم۔ بیروت



اور نیت کا شرعی و اصطلاحی معنی بخاری شریف کی شرح فتح الباری میں یوں لکھا ہے:

﴿وَالشَّرْعُ خَصَصَهُ بِالْإِرَادَةِ﴾ شریعت نے نیت کے معنی کو کسی کام کا ارادہ اور  
 الْمُتَوَجِّهَةَ نَحْوَ الْفِعْلِ لِابْتِغَاءِ توجہ کے ساتھ خاص کر دیا ہے جو کہ اللہ تعالیٰ کی  
 رِضَاءِ اللَّهِ وَابْتِغَاءِ حُكْمِهِ ﴿۱﴾ رضاء اور اسکے حکم کی تعمیل کیلئے ہو۔

تو گویا اعمال میں قصد و عزم یا قلبی نیت کا اعتبار ہوگا، زبان سے کہے ہوئے الفاظ  
 خصوصاً جبکہ وہ قرآن و سنت سے ثابت بھی نہیں بلکہ خود ساختہ ہیں، وہ معتبر نہیں ہونگے۔

### کبار آئمہ کی تصریحات:

کبار آئمہ کی تصریحات سے بھی یہی پتہ چلتا ہے کہ نماز و روزہ وغیرہ کی نیت کو زبان سے  
 ادا کرنا خود ساختہ و من گھڑت فعل ہے۔

شیخ الاسلام امام ابن تیمیہؒ: شیخ الاسلام اپنے فتاویٰ میں لکھتے ہیں:

﴿فَإِنَّ الْجَهْرَ بِالنِّيَّةِ لَا يَجِبُ وَلَا يَسْتَحِبُّ لَأَفِي مَذْهَبِ أَبِي حَنِيفَةَ وَلَا أَحَدٍ مِنْ آئِمَّةِ الْمُسْلِمِينَ بَلْ كُلُّهُمْ مُتَّفِقُونَ عَلَى أَنَّهُ لَا يُشْرَعُ الْجَهْرُ بِالنِّيَّةِ بِاتِّفَاقِ آئِمَّةِ الدِّينِ﴾  
 جہری (یعنی زبان سے) نیت نہ واجب ہے نہ مستحب۔ نہ امام ابوحنیفہؒ کے مذہب میں اور نہ ہی دوسرے آئمہ اسلام میں سے کسی کے مذہب میں، بلکہ وہ سب اس بات پر متفق ہیں کہ زبانی نیت کرنا مشروع نہیں ہے۔ اور جس نے جہری نیت کی وہ خطا کار اور مخالف سنت ہے اور اس پر تمام آئمہ کا اتفاق ہے۔

۷۵/۲ سے فتاویٰ کبریٰ ابن تیمیہ

فتح الباری ۱۳/۱

اس کے علاوہ شیخ الاسلام موصوف نے متعدد دیگر مقامات پر بھی کئی سوالوں کے جوابات دیتے ہوئے زبان سے نیت کرنے کے عدم جواز اور اسکی کراہت اور بدعت ہونے کا تذکرہ کیا ہے اور بتایا ہے کہ:

﴿مَحَلُّ النِّيَّةِ الْقَلْبُ دُونَ اللِّسَانِ نِيَّتِ كَمَا مَقَامِ دَلِّ هِيَ نَهْ كَهْ زَبَانِ اَوْر تَمَامِ  
بِاتِّفَاقِ آئِمَّةِ الْمُسْلِمِينَ فِي جَمِيعِ آئِمَّةِ اِسْلَامِ كَا تَمَامِ عِبَادَاتِ كَسَلْسَلَةِ مِثْلِ  
الْعِبَادَاتِ﴾  
ایسی ہی نیت قلبی پر اتفاق ہے۔

”نیت“ کے بارے میں امام ابن تیمیہ کے گراں قدر فتاویٰ کی تفصیل مطلوب تو مجموع فتاویٰ ابن تیمیہ جلد ۲۲ صفحہ ۲۱ تا ۲۵۵ کا مطالعہ کیا جاسکتا ہے۔  
**علامہ ابن قیم:**

علامہ ابن قیم نے زاد المعاد میں نیت کے موضوع پر بڑی عمدہ اور تحقیقی بات کہی ہے۔ وہ نماز کیلئے زبان سے نیت کرنے کے بارے میں لکھتے ہیں:

﴿كَانَ النَّبِيُّ ﷺ إِذَا قَامَ إِلَى الصَّلَاةِ نَبِيَّ اَكْرَمَ ﷺ جَبَّ نَمَازَ كَيْلَيْهِ كَهْرِي  
قَالَ: اَللّٰهُ اَكْبَرُ وَ لَمْ يَقُلْ شَيْئًا قَبْلَهَا وَلَا هَوَتْ تَوَالِدُ اَكْبَرُ كَهْتِ اَوْر اَسَّ سَ مِنْ اَسْ  
نَلْفَظَ بِالنِّيَّةِ الْبَتَّةَ﴾  
ہرگز کچھ نہ کہتے نہ ہی نیت کے الفاظ ادا فرماتے تھے۔

اور اس سے آگے علامہ ابن قیم لکھتے ہیں کہ نیت کے الفاظ کسی صحیح تو کیا ضعیف حدیث میں بھی وارد نہیں ہوئے۔ اور یہ کسی مسند حدیث میں تو کیا ہونگے، یہ تو کسی مرسل

۵ زاد المعاد ابن قیم ۲۰۱۱

روایت میں بھی نبی اکرم ﷺ سے ثابت نہیں۔ اور نبی اکرم ﷺ سے ثابت ہونا تو دور کی بات ہے، یہ تو صحابہ کرام رضی اللہ عنہم میں سے بھی کسی سے ماثور و منقول نہیں۔ اور نہ ہی تابعین و آئمہ اربعہ میں سے کسی نے زبان سے نیت کرنے کو مستحسن کہا ہے۔ ۹۔  
لہذا دل کی نیت و ارادے پر ہی اکتفا کرنا مسنون عمل ہے۔ اور اسی کی تائید متعدد فقہاء و علماء احناف سے بھی ملتی ہے۔

زبان سے نیت کے الفاظ ادا کرنا نبی اکرم ﷺ، خلفاء راشدین و صحابہ رضی اللہ عنہم، تابعین و آئمہ اربعہ رَحْمَهُمُ اللہُ کسی سے بھی ثابت نہیں ہیں، بلکہ یہ ایک خود ساختہ فعل اور بہت بعد کی ایجاد ہے۔ اور علامہ ابن قیم کی کتاب زاد المعاد سے ایک اقتباس ہم نے آپ کے سامنے ذکر کیا ہے۔ جبکہ موصوف اپنی دوسری کتاب ”اغاثۃ اللہفان من مصاید الشیطان“ میں بھی اس موضوع پر بڑی قیمتی باتیں لکھ گئے ہیں۔

اس میں بھی اس کی لغوی تشریح اور عدم ثبوت کے بعد لکھا ہے کہ جو شخص وضوء کرنے کے لئے بیٹھ گیا، اس نے وضوء کی نیت کر لی، اور جو شخص کوئی نماز پڑھنے کیلئے کھڑا ہو گیا، اس نے اس نماز کی نیت کر لی۔ اور کوئی بھی عقلمند انسان ایسا نہیں ہوگا جو کوئی بھی عبادت بلا نیت ہی کر لے، بلکہ انسان کے افعال مقصودہ کیلئے نیت ایک لازم امر ہے جس کیلئے کسی نئی کوشش و محنت کی ضرورت نہیں ہے بلکہ اگر کوئی شخص اپنے اختیاری افعال کو نیت سے خالی کرنا چاہے گا تو یہ اس کے بس سے باہر ہوگا۔

اور تھوڑا آگے جا کر لکھتے ہیں کہ جو شخص کسی امام کی اقتداء میں ظہر کی نماز پڑھنے کیلئے کھڑا

ہو جائے تو اسے اب کیا شک باقی رہ جاتا ہے (کہ جسے دور کرنے کیلئے وہ نیت کے نام سے ایجاد کی گئی گردان پڑھتا ہے) اور اگر کوئی شخص اسے راستے میں ملے اور پوچھے، کہ ہر کارادہ ہے تو بلا توقف کہہ اٹھے گا کہ میں نماز ظہر کیلئے مسجد جا رہا ہوں اور مسجد میں امام کے ساتھ نماز ہوگی تو یہ امور ایسے ہیں کہ کوئی بھی سمجھدرا اسکے بارے میں شک میں مبتلا نہیں ہو سکتا، تو پھر اس نیت کے الفاظ کا کیا معنی؟

اور اس سے بھی تعجب انگیز بات تو یہ ہے کہ قرآن کی وجہ سے دوسروں کو پتہ چل جاتا ہے کہ یہ شخص کیا کرنے جا رہا ہے۔ پھر خود اسے وہی بات دہرانے کی کیا ضرورت ہے؟ مثلاً اگر مسجد میں لوگوں کے مابین کسی آدمی کو کوئی بیٹھا ہوا پائے تو وہ سمجھ جاتا ہے کہ یہ جماعت ہونے کا انتظار کر رہا ہے، اور اقامت ہونے پر جب وہ صف میں کھڑا ہو تو وہ دیکھنے والا سمجھ لے گا کہ یہ نماز باجماعت پڑھنے لگا ہے۔ اور جب ایک شخص صف سے آگے اکیلا ایک مخصوص جا نماز پر کھڑا ہو جائے تو دیکھنے والا بلا تردد سمجھ لے گا کہ یہ امامت کرائے گا۔ اور جو لوگوں کی صف میں ہوگا وہ کسی امام کی اقتداء میں نماز پڑھنے لگے گا۔

اور جب دوسرے اس کی نیت کو قرآن سے جان لیتے ہیں تو کیا یہ خود نہیں جانتا؟ جبکہ وہ تو اپنے دل کی بات بھی جانتا ہے۔ پھر اب لفظوں میں نیت کو دھرانا شریعت کی مخالفت، سنت سے بے رغبتی اور تعامل صحابہ سے لاپرواہی کے سوا کچھ نہیں۔ اور پھر حاصل چیز کا حصول اور موجودگی کی ایجاد ممکن نہیں ہوتی۔ کیونکہ کسی چیز کو ایجاد کرنے کی شرط یہ ہوتی ہے کہ وہ چیز معدوم و بے نشان ہو۔ لہذا موجودہ چیز کی ایجاد ایک محال امر ہے۔

اور پھر اپنے شیخ ابن تیمیہ سے نقل کرتے ہوئے لکھتے ہیں کہ لوگوں میں سے بعض

دسیوں اختراعات و بدعات پر عمل پیرا ہوتے ہیں جو نبی اکرم ﷺ سے تو کیا ثابت ہوگی، صحابہ میں سے بھی کسی سے ان کا پتہ نہیں چلتا۔ جیسے کوئی صاحبِ تعویذ پڑھ کر کہیں: میں حاضر وقت نماز ظہر کے فرض اللہ تعالیٰ کیلئے ادا کرنے لگا ہوں، بحیثیت امام یا مقتدی کے چار رکعتیں اور میں قبلہ رو ہوں (یا پھر جیسے کہ معروف ہے چار رکعت نماز فرض اللہ تعالیٰ کیلئے پیچھے اس امام کے اور منہ قبلہ شریف کی طرف) اور پھر بعض لوگ یہ گردان پڑھتے وقت اپنے جسم پر عجیب سی کیفیت طاری کر لیتے ہیں کہ گردن کی نیس تک تن جاتی ہیں اور بالاخر وہ ایسے اللہ اکبر کہتے ہیں جیسے کسی دشمن کے مقابلے میں نعرہء تکبیر بلند کر رہے ہیں:

﴿وَلَوْ مَكَتَ أَحَدُهُمْ عُمُرَ نُوحٍ﴾ اگر کوئی شخص عمرِ نوح علیہ السلام لیکر آئے، اور اس  
 عَلَيْهِ السَّلَامُ لِيُفْتَشَّ هَلْ فَعَلَ  
 رَسُولُ اللَّهِ ﷺ أَوْ أَحَدٍ مِنْ  
 أَصْحَابِهِ شَيْئًا مِنْ ذَلِكَ لَمَا  
 ظَفَرَبِهِ إِلَّا أَنْ يُجَاهِرَ بِالْكَذِبِ  
 الْبُحْتِ فَلَوْ كَانَ خَيْرٌ لَسَبَقُونَا  
 إِلَيْهِ وَلَكَلُونَا عَلَيْهِ، فَإِنْ كَانَ هَذَا  
 هُدًى فَقَدْ ضَلُّوا عَنْهُ، وَإِنْ كَانَ  
 الَّذِي كَانُوا عَلَيْهِ هُوَ الْهُدَى  
 وَالْحَقُّ، فَمَاذَا بَعْدَ الْحَقِّ  
 سوائے اسکے کہ کوئی شخص صریح دروغ گوئی یا کھلا  
 چھوٹ بولے۔ اور اگر ایسی نیت کرنا خیر کا کام ہوتا  
 تو صحابہ کرام رضی اللہ عنہم سے سبقت لے گئے  
 ہوتے اور یہ بات ہم تک پہنچائی ہوتی۔ اور اگر یہ  
 ہی اصل ہدایت ہے تو پھر صحابہ کرام تو (نعوذ باللہ)  
 اس سے بے خبر ہی رہے۔ اور اگر، ہدایت وہ ہے

إِلَّا الضَّلَالِ ﴿۱۰﴾ جس پر وہ تھے اور وہی حق ہے تو پھر حق

کے بعد سوائے گمراہی کے اور کیا ہے؟

امام نووی:

یہی خیالات امام نووی کے ہیں، جن کی تفصیل روضۃ الطالین (۱/۲۲۳) اور صفۃ صلوٰۃ النبی (صفحہ ۴۲) پر دیکھی جاسکتی ہے۔

علماء و فقہاء احناف کے اقوال:

نماز یا روزے کی نیت کے بارے میں کوئی دلیل نہ ہونے کی وجہ سے مشائخ الاسلام امام نووی، ابن تیمیہ اور ابن قیم پر ہی بس نہیں بلکہ فقہاء و علماء احناف بھی دل کے ارادے کا نام ہی نیت بتاتے ہیں، چنانچہ:

صاحب ہدایہ: فقہ حنفی کی معروف و متداول کتاب ہدایہ کے باب شروط الصلوٰۃ میں علامہ برہان الدین مرغینانی لکھتے ہیں:

﴿وَالنِّيَّةُ هِيَ الْإِرَادَةُ، وَالشَّرْطُ أَنْ  
يَعْلَمَ بِقَلْبِهِ أَيَّ صَلَاةٍ يُصَلِّي  
أَمَّا لِدَلِّ كَرُّ بِاللِّسَانِ فَلَا مُعْتَبَرُ بِهِ﴾ ال  
نیت ارادے کا نام ہے اور شرط یہ ہے کہ  
دل سے یہ معلوم ہو کہ وہ کونسی نماز پڑھنے  
لگا ہے۔ اب رہا زبان سے نیت کرنا تو  
اس کا کوئی اعتبار نہیں۔

۱۰ اناشدہ للصفان ابن قیم ۱۳۶۱-۱۳۹

۱۱ ہدایہ مرغینانی ۹۶۱

اور اس سے تھوڑا آگے موصوف نے لکھا ہے:

﴿وَيُحْسِنُ ذَالِكَ لِاجْتِمَاعِ عَزْمِهِ﴾  
عزم کی پختگی کیلئے زبان سے نیت کرنا مستحسن ہے۔

جبکہ یہ استحسان محض ان کی ذاتی رائے ہے، جو نیت کے لغوی و شرعی معنی سے کوئی مناسبت نہیں رکھتی لہذا ان کے وہی الفاظ قابل عمل ہیں جو لغت و شرع ہر دو اعتبار سے مفہوم و معنی نیت کے مطابق ہیں۔

### سنت نیت سے مراد:

یہاں یہ بات بھی ذہن نشین کر لیں کہ فقہی کتب میں جو یہ مذکور ہوتا ہے کہ زبان سے نیت کرنا سنت ہے، تو اسکے بارے میں وضاحت کرتے ہوئے ہدایہ کے فاضل محشی نے لکھا ہے کہ اس مقام پر لفظ سنت کی وہی تاویل صحیح ہے، جو مراقی الفلاح میں کی گئی ہے:

﴿مَنْ قَالَ مِنْ مَشَائِحِنَا أَنَّ التَّلَفُّظَ سُنَّةٌ لَمْ يُرِدْ سُنَّةَ النَّبِيِّ ﷺ بَلْ سُنَّةَ بَعْضِ الْمَشَائِحِ﴾ ۱۲  
ہمارے مشائخ میں سے جس نے یہ کہا ہے کہ نیت کا تلفظ (زبان سے نیت کرنا) سنت ہے تو اس سے مراد سنت رسول ﷺ نہیں ہوتی، بلکہ بعض مشائخ کا طریقہ مراد ہوتا ہے۔

۱۲ حاشیہ ہدایہ ۹۶/۱

عَلَّامَهُ عَيْنِي:

صاحب ہدایہ کے طرح ہی علماء احناف میں سے ہی ایک معروف عالم علّامہ بدرالدین عینیؒ لکھتے ہیں:

﴿لَا عِبْرَةَ بِالذِّكْرِ بِاللِّسَانِ﴾  
 زبان سے نیت کرنے کا کوئی اعتبار نہیں کیونکہ  
 ﴿لَا نَهْ، كَلَامٌ لَا نِيَّةَ﴾ ۱۳  
 زبان سے تو کلام صادر ہوتا ہے نہ کہ نیت۔  
 مولانا عبدالحق دہلویؒ:

علماء احناف میں سے ہی ایک فاضل جناب مولانا عبدالحق دہلوی گزرے ہیں انہوں نے اشعة اللمعات میں لکھا ہے:

﴿علماء در نیت اختلاف کرده﴾  
 اند بعد از اتفاقِ ہمہ بر آن  
 بجہر گفتنِ آن نامشروع  
 است، تلفظ شرطِ صحتِ نماز  
 است یا نہ؟ صحیح آنست کہ  
 شرط نیست و مشروط  
 دانستنِ آن خطا است ﴿ ۱۴﴾  
 علماء کا نماز کی نیت کے بارے میں  
 اختلاف ہے، جبکہ اس امر پر سبھی متفق ہیں  
 کہ جہراً نیت کرنا تو ناجائز ہے۔ اور  
 اختلافِ اسمیں ہے کہ لفظوں سے (زبان  
 سے) نیت کرنا نماز کے صحیح ہونے کی شرط  
 ہے یا نہیں؟ اور صحیح بات یہ ہے کہ یہ شرط  
 نہیں اور اسے شرط ماننا غلط ہے۔

۱۳ شرح تھذیب بحوالہ راہ سنت ص ۱۲۰-۱۲۳ از مولانا محمد صدیق صاحب، سرگودھا۔

۱۴ فتاویٰ علماء حدیث مولانا علی محمد سعیدی ۸۷-۸۸، اشعة اللمعات بحوالہ ہفت روزہ الاعتصام لاہور۔ جلد ۴۳ شماره ۱۳

بابت ۱۲/رمضان ۱۴۱۲ھ؛ مارچ ۱۹۹۱ء



انہوں نے ہی یہ بھی لکھا ہے:

﴿باید دانست کہ نیت کار دل است، بزبان گفتن حاجت نبود. و اگر بزبان گوید و دل غافل باشد، اعتبار نہ دارد﴾

یاد رہے کہ نیت دل کا فعل ہے جسے زبان سے کہنے کی ضرورت نہیں ہے۔ اور اگر زبان سے کہے لیکن دل غافل ہو تو پھر زبان سے کہے ہوئے کا بھی کوئی اعتبار نہیں ہوگا۔

اس سے آگے موصوف نے بھی صاحب ہدایہ کی طرح فقہاء کی طرف سے مشورہ دیا ہے جس کا خیر القرون سے کوئی ثبوت نہیں ملتا، جیسا کہ پہلے بھی ذکر کیا جا چکا ہے۔ اور آگے چل کر تحریر فرماتے ہیں:

﴿محدّثان گویند کہ در هیچ جا روایت از حضرت رسول ﷺ نیامده کہ نیت بزبان گفتے﴾ ۱۵

محدّثین کرام کا کہنا ہے کہ کسی کتاب میں زبان سے نیت کرنے کا نبی اکرم ﷺ سے کوئی ثبوت نہیں ملتا۔

اور مزید فرماتے ہیں کہ سنت و اتباع (رسول ﷺ) یہی ہے کہ نیت صرف دل سے کریں اور جس طرح کسی اور کام کے کرنے میں اتباع رسول ﷺ ضروری ہے، ایسے ہی کسی کام کے ترک کرنے میں بھی اتباع واجب ہے۔ اور جو شخص کسی ایسے کام پر مداومت و پیوستگی کرتا ہے جو شارع علیہ السلام نے نہیں کیا، ایسا شخص محدّثین کرام کے بقول بدعتی ہوتا ہے۔ ۱۶

۱۵ المعات ص ۱۹ بحوالہ راہ سنت ایضاً۔

۱۶ بحوالہ راہ سنت و فتاویٰ علماء حدیث

مولانا عبدالحی لکھنوی: ایسے ہی کبار علماء احناف میں سے مولانا عبدالحی لکھنوی

نے عمدۃ الرعاۃ حاشیہ شرح وقایہ میں لکھا ہے:

﴿إِلَّا كَيْفَاءَ بِنِيَّةِ الْقَلْبِ مُعْزِنِي﴾ بالاتفاق دل سے نیت کر لینا ہی کافی ہو  
 إِنْفَاقًا وَهُوَ الطَّرِيقَةُ الْمَشْرُوعَةُ جاتا ہے اور نبی اکرم ﷺ اور آپ ﷺ  
 أَلْمَأُورَةُ عَنْ رَسُولِ اللَّهِ ﷺ کے صحابہ کرام سے یہی طریقہ منقول اور  
 أَصْحَابِهِ، لَمْ يُنْقَلْ عَنْ وَاحِدٍ مِنْهُمْ مسنون و ماثور ہے اور یہ کہنا کہ میں نے  
 التَّكْلُمَ نَوَيْتُ أَوْ نَوَيْتُ صَلَاةَ كَذَا فلاں نماز اور فلاں وقت کی نیت کی یا کرتا  
 فِي وَقْتٍ كَذَا ﴿۱۷﴾ ہوں یہ کسی ایک سے بھی منقول نہیں ہے۔

اور اپنے فتاویٰ میں مولانا عبدالحی موصوف لکھتے ہیں:

كَثِيرًا مَّا سُئِلْتُ عَنِ التَّلْفِظِ بكثرت مجھ سے یہ سوال کیا گیا کہ زبان  
 بِالنِّيَّةِ هَلْ ثَبَتَ ذَلِكَ مِنْ فِعْلِ سے نیت کے الفاظ ادا کرنا نبی اکرم ﷺ کی  
 رَسُولِ اللَّهِ ﷺ وَأَصْحَابِهِ سنت یا صحابہ کرام رضی اللہ عنہم کے تعامل  
 فَهَلْ لَهُ أَصْلٌ فِي الشَّرْعِ فَأَ سے ثابت ہے یا نہیں؟ اور کیا شریعت میں  
 جَبْتُ بِأَنَّهُ مَا ثَبَتَ ذَلِكَ مِنْ اسکی کوئی اصل ہے؟ تو میں نے جواب دیا کہ  
 صَاحِبِ الشَّرْعِ وَلَا مِنْ أَحَدٍ صاحب شریعت ﷺ اور کسی صحابی سے یہ  
 مِنْ أَصْحَابِهِ ﴿۱۸﴾ زبان سے نیت کرنا ہرگز ثابت نہیں ہے۔

حلیہ عمدۃ الرعاۃ ص ۱۳۹ بحوالہ فتاویٰ علماء حدیث ۸۹/۳ و بحوالہ ہفت روزہ الاعتصام ایضاً [۱۸] آ کام النفاکس  
 فتاویٰ عبدالحی جلد دوم مفید الاحناف ص ۳۰ مولانا عبد الغفور رضا پوری بحوالہ فتاویٰ علمائے حدیث ۸۹/۳ ص ۹۰

## ملا علی قاریؒ:

فقہ حنفی کی ہی کتاب السعیایۃ فی کشف مافی شرح الوقایۃ (۲/۱۰۰) میں مولانا عبدالحیؒ نے ملا علی قاریؒ کی تحقیق بھی نقل کی ہے جس کی بنیاد دراصل علامہ ابن قیمؒ کی کتاب زاد المعاد ہی ہے جس کا اقتباس ہم پہلے ہی ذکر کر چکے ہیں۔ لہذا اسے دہرانے کی ضرورت نہیں البتہ اس سے حضرت ملا علی قاریؒ کا مروجہ نیت کے بارے میں نظریہ سامنے آجاتا ہے۔ اور السعیایۃ میں مولانا عبدالحیؒ نے امام ابوداؤدؒ سے نقل کیا ہے کہ انھوں نے امام بخاریؒ سے پوچھا کہ نبی اکرم ﷺ تکبیر تحریمہ سے پہلے کچھ (نیت کے الفاظ وغیرہ) کہتے تھے؟ تو انہوں نے جواباً فرمایا نہیں۔ اور آگے علامہ ابن قیمؒ کی اغاثۃ اللہفان سے ان کی تحقیق بھی مولانا لکھنویؒ نے نقل کی ہے۔ ۱۹۔

## شرح الہدایۃ علامہ ابن ہمامؒ اور مولانا عبدالغفور رضانیپوریؒ:

ہدایۃ کی معروف شرح فتح القدیر سے نقل کرتے ہوئے مولانا عبدالغفور صاحب رضانیپوری نے اپنے رسالہ مفید الاحناف کے صفحہ ۳ پر لکھا ہے:

﴿قَالَ بَعْضُ الْأَحْفَاطِ لَمْ يَثْبُتْ عَنْ بَعْضِ حَفَاطِ حَدِيثِ نَبِيِّ الْأَكْرَمِ ﷺ مِنْ رَسُولِ اللَّهِ ﷺ بِطَرِيقِ صَحِيحٍ وَلَا ضَعِيفٍ أَنَّهُ كَانَ يَقُولُ عِنْدَ الْإِفْتِسَاحِ أَصْلِي كَذَا وَلَا عَنْ أَحَدٍ مِنَ التَّابِعِينَ﴾  
بعض حفاظ حدیث نے کہا ہے کہ نبی اکرم ﷺ سے کسی صحیح تو کیا ضعیف حدیث سے بھی ثابت نہیں کہ نبی اکرم ﷺ نماز کے شروع میں زبان سے نیت کرتے ہوئے یہ

کہتے ہوں کہ میں فلاں نماز پڑھنے لگا ہوں اور نہ ہی یہ صحابہ و تابعین میں سے کسی سے ثابت ہے، بلکہ منقول یہ ہے کہ نبی اکرم ﷺ جب نماز کیلئے کھڑے ہوتے تو تکبیر کہتے تھے اور یہ زبان سے نیت کرنا بدعت ہے۔

بَلِ الْمَقُولُ أَنَّهُ إِذَا قَامَ إِلَى الصَّلَاةِ كَبَّرَ وَ هَذِهِ بَدْعَةٌ ﴿۲۰﴾

مُجَدِّدِ الْفِثَانِ ۲۰

مجدد الفِثَانِ ۲۰ کے ”مکتوبات“ کے دفتر یا جلد اول حصہ سوم مکتوب نمبر ۱۸۶ (طبع امرتسر) میں بعض علماء کی طرف سے زبانی نیت کے استحسان کا تذکرہ کر نیکی بعد اس کا رد کرتے ہوئے لکھا ہے:

﴿حالا نکه از آن سرور علیه وعلیٰ﴾  
 آلیہ الصلوٰۃ والسلام ثابت نہ شدہ، نہ بروایت صحیح نہ بروایت ضعیف و نہ از اصحاب کرام و تابعین عظام کہ بزبان نیت کردہ باشند بلکہ چون اقامت مے گفتند تکبیر تحریمہ می فرمودند پس نیت بزبان بدعت باشد ﴿۲۱﴾

حالا نکه نبی اکرم ﷺ کا زبان سے نیت کرنا کسی صحیح یا ضعیف روایت میں ثابت نہیں ہے، ایسے ہی یہ بھی ثابت نہیں کہ صحابہ کرام رضی اللہ عنہم یا تابعین عظام زبان سے نیت کرتے ہوں، بلکہ وہ جب اقامت کہتے تو ساتھ ہی تکبیر تحریمہ کہتے، لہذا زبان سے نیت بدعت ہے۔

۲۰ مفید الاحناف از مولانا عبدالغفور رضا پوری ص ۳۰ بحوالہ سابقہ

۲۱ فتاویٰ علمائے حدیث ۳/۸۶، ۸۷، ۸۹، ہفت روزہ الاعتصام ایضاً

## علامہ فیروز آبادیؒ:

صاحب القاموس علامہ فیروز آبادیؒ نے بھی نیت کو دل کا فعل ہی قرار دیا ہے۔ ۲۲

## علامہ انور شاہ کاشمیریؒ:

فیض الباری میں علامہ انور شاہ کاشمیریؒ نے بھی اس بات کو واضح الفاظ میں ذکر کیا ہے کہ نیت زبان کا نہیں بلکہ دل کا فعل ہے۔ چنانچہ وہ فیض الباری کی جلد اول صفحہ ۸ پر لکھتے ہیں:

﴿فَالنِّيَّةُ أَمْرٌ قَلْبِيٌّ﴾ نیت دل کا فعل ہے۔

## مولانا اشرف علی تھانویؒ:

ماضی قریب کے معروف عالم مولانا اشرف علی تھانویؒ نے بہشتی زیور کے دوسرے حصہ میں نماز کی شرطیں بیان کرتے ہوئے مسئلہ نمبر ۱۱ میں لکھا ہے کہ زبان سے نیت کرنا ضروری نہیں بلکہ دل میں اتنا سوچ لے کہ میں آج کی ظہر کی فرض نماز پڑھتی یا پڑھتا ہوں۔ اور اگر سنت ہوں تو ظہر کی سنت کا خیال کر کے اللہ اکبر کہہ کر ہاتھ باندھ لے تو نماز ہو جائیگی۔ اور جو لمبی چوڑی نیت لوگوں میں مشہور ہے اس کا کہنا ضروری نہیں ہے۔

اور آگے مسئلہ ۱۲ میں نیت کا مختصر لیکن بلاسند انداز بتایا ہے اور اسے بھی اختیار پر چھوڑ دیا ہے کہ یہ سب کہنا بھی ضروری نہیں ہے، چاہے کہے چاہے نہ کہے، جبکہ اس اختیار کی کوئی دلیل نہیں ہے جیسا کہ تفصیل ذکر کی جا چکی ہے اور بہشتی زیور کے حاشیہ میں مروجہ نیت کے بارے میں واضح طور پر لکھا ہے:

۲۲ سفر سعادت مترجم اردو ص ۲۳۔ طبع سبحانی اکیڈمی، لاہور

لوگ نماز میں لمبی چوڑی نیت کرتے ہیں یہاں تک کہ امام قراءت پڑھنے لگتا ہے اور ان کی نیت ختم نہیں ہوتی، ایسا کرنا برا ہے۔ ۲۳

اور یاد رہے کہ اس حاشیہ کو خود مولانا تھانوی نے بنظر استحسان دیکھا ہے، بلکہ بہشتی زیور کے حصہ اول کی فہرست سے آگے والے صفحہ پر دو اطلاعات متعلق نسخہ حاضرہ بہشتی زیور و بہشتی گوہر کے زیر عنوان موصوف نے لکھا ہے کہ اس نسخہ پر بر خوردار مولوی شبیر علی کا اہل علم سے نظر ثانی کروانا اور اس نظر ثانی میں بعض مقامات پر عبارات یا مضامین کی ترمیم ہو جانا اور اسی طرح ہر مسئلہ کے اخیر میں کتابوں کا حوالہ لکھوانا یہ سب میرے مشورے اور اطلاع سے ہوا ہے۔ مقامات ترمیم میں قریب قریب کل کے بالاتزام میں نے بھی نظر ثانی کی ہے۔ اب یہ نسخہ ہمہ وجہ بفضلہ تعالیٰ مکمل و مدلل ہو گیا ہے۔ ۲۴

اس سے معلوم ہوا کہ نماز سے پہلے مروجہ لمبی چوڑی نیت کو مولانا اشرف علی صاحب تھانوی نے بھی برافعل قرار دیا ہے۔ اور جس مختصر نیت کا مشورہ دیا ہے وہ بلا دلیل ہے۔

**شیخ عبدالقادر جیلانیؒ:**

معروف بزرگ شیخ عبدالقادر جیلانیؒ نے اپنی کتاب غنیۃ الطالبین میں مروجہ نیت کا کوئی تذکرہ نہیں کیا جس سے یہ اندازہ کیا جاسکتا ہے کہ وہ بھی صرف دل کے ارادے کو ہی نیت سمجھتے تھے جس کے لئے انکی کتاب غنیۃ الطالبین کے اردو ترجمہ حصہ اول طبع نفیس اکیڈمی کراچی کا صفحہ ۲۱ دیکھا جاسکتا ہے۔

۲۳ بہشتی زیور ۲/۱۳۱ طبع تاج کمپنی

۲۴ بہشتی زیور حصہ اول ص ۱

## ایک وضاحت:

یہاں اس بات کی بھی وضاحت کرتے جائیں کہ بعض متاخرین فقہاء نے جب دیکھا کہ زبان سے نیت کرنے کی تائید میں نہ قرآن و سنت سے کوئی دلیل موجود ہے اور نہ ہی صحابہ کرام رضی اللہ عنہم کا تعامل، بلکہ آئمہ دین میں سے کسی کا فتویٰ بھی انکے پاس نہیں تھا تو انہوں نے اسے ”بدعتِ حسنہ“ کہہ کر اسکے جواز کا فتویٰ دے دیا۔ جبکہ محققین علماء کرام کے نزدیک بدعت کی یہ تقسیم ہی صحیح نہیں کہ کسی کو حسنہ اور کسی کو سیئہ کہا جائے، کیونکہ صحیح مسلم، ابن ماجہ، دارمی اور دیگر کتب حدیث میں حضرت جابر رضی اللہ عنہ سے مروی ہے کہ نبی اکرم ﷺ نے ارشاد فرمایا:

﴿أَمَّا بَعْدُ: فَإِنَّ خَيْرَ الْحَدِيثِ كِتَابُ اللَّهِ وَخَيْرُ الْهَدْيِ هَدْيُ مُحَمَّدٍ ﷺ وَشَرُّ الْأُمُورِ مُحَدَّثَاتُهَا وَكُلُّ بَدْعَةٍ ضَالَّةٌ﴾  
 حمد و ثنا کہ بعد واضح ہو کہ بہترین کلام اللہ کی کتاب ہے اور بہترین ہدایت و طریقہ حضرت محمد ﷺ کا طریقہ ہے اور بدترین امور بدعات و محدثات ہیں اور ہر بدعت گمراہی ہے۔

اور یہی روایت سنن نسائی میں بھی ہے اور اس میں یہ الفاظ بھی ہیں:  
 ﴿وَكُلُّ ضَالَّةٍ فِي النَّارِ﴾ ۲۶ اور ہر گمراہی کا انجام نارِ جہنم ہے۔

۲۵ مسلم مع نووی ۱۵۳۶۶۳، صحیح سنن ابن ماجہ لالبانی (۴۳)

۲۶ صحیح سنن نسائی، حدیث (۱۲۸۷) ۳۳۶۱۱

ایسے ہی ابوداؤد، ترمذی، ابن حبان، دارمی اور مسند احمد میں حضرت عرباض بن ساریہ رضی اللہ عنہ سے مروی ہے کہ نبی اکرم ﷺ نے ایک دن ہمیں خطبہ ارشاد فرمایا، جسکی بلاغت و اثر انگیزی کا یہ عالم تھا کہ:

﴿ذَرَفْتُ مِنْهَا الْعُيُونَ وَوَجِلَتْ مِنْهَا الْقُلُوبُ﴾  
جس سے لوگوں کی آنکھیں اٹھکبار ہو گئیں اور انکے دل دہل گئے۔

ایک آدمی نے کہا! اے اللہ کے رسول ﷺ ایسے لگتا ہے جیسے یہ کسی کا الوداعی خطبہ و وعظ ہو۔ آپ ﷺ ہمیں نصیحت فرمائیں، تو آپ ﷺ نے فرمایا:

﴿أَوْصِيكُمْ بِتَقْوَى اللَّهِ وَالسَّمْعِ وَالطَّاعَةِ وَإِنْ كَانَ عَبْدًا حَبَشِيًّا فَإِنَّهُ مَنْ يَعِشْ مِنْكُمْ بَعْدِي فَسَيَرَى اخْتِلَافًا كَثِيرًا فَعَلَيْكُمْ بِسُنَّتِي وَ سُنَّةِ الْخُلَفَاءِ الرَّاشِدِينَ الْمَهْدِيِّينَ، تَمَسَّكُوا بِهَا وَعَضُّوا عَلَيْهَا بِالنَّوَاجِدِ﴾  
میں تمہیں اللہ کا تقویٰ یا خوف و شہیت الہی کی وصیت کرتا ہوں اور اس بات کی کہ (اپنے امیر کی) سماع و اطاعت کرو اگرچہ وہ حبشی غلام ہی کیوں نہ ہو۔ تم میں سے جو شخص میرے بعد زندہ رہیگا وہ بہت اختلافات دیکھے گا۔ تم پر میری سنت اور میرے خلفاء راشدین کا طریقہ لازم ہے۔ اس پر خوب مضبوطی سے قائم رہو۔



اس بلیغ و موثر ترین خطبے کے آخر میں یہ بھی ہے کہ نبی اکرم ﷺ نے فرمایا:

﴿وَأَيُّكُمْ وَمُحَدَّثَاتِ الْأُمُورِ فَإِنَّ مُحَدَّثَاتِ الْأُمُورِ فَانَّ كُلُّ مُحَدَّثَةٍ بِدْعَةٍ وَكُلُّ بِدْعَةٍ ضَلَالَةٌ﴾ ۲۷  
 کیونکہ ہر محدث امر بدعت ہے اور ہر بدعت گمراہی ہے۔

یہ حدیث اور خصوصاً اس کے آخری الفاظ، ایسے ہی اس سے پہلے ذکر کی گئی حدیث کے آخری الفاظ ہیں:

﴿كُلُّ بِدْعَةٍ ضَلَالَةٌ﴾ ہر بدعت گمراہی ہے۔

لہذا کسی بدعت کو بدعتِ حسنہ قرار دینا صحیح نہ ہوگا۔ بلکہ یہ ان احادیث کے سراسر خلاف ہے۔ اور بعض سلف صالحین کے کلام میں جو بدعات کا استحسان وارد ہوا ہے وہ علامہ ابنِ رجبؒ کے بقول لغوی بدعات (یا دُنُوْی بدعات) کے بارے میں ہے نہ کہ شرعی (یادینی) بدعات کے بارے میں جیسا کہ انہوں نے اپنی معروف کتاب ”جامع العلوم والحکم“ میں وضاحت کی ہے۔ ۲۸

۲۷ صحیح ابی داؤد (۳۸۵۱) مع العون ۳۵۹/۱۲-۳۶۰: صحیح ترمذی ۳۴۱۲-۳۴۲۲: صحیح ابن ماجہ، حدیث (۴۲) ابن حبان ص ۵۶ الموارد؛ دارمی ۵۷۱/۱ حدیث (۹۵) مسند احمد ۱۲۶/۴-۱۲۷: الیٰ کم ۹۶/۱-۹۷: الترغیب ۵۸۱/۱ والصحیحہ ۹۳۷: صحیح لئلا البانی فی تحقیق المسکوک ۵۸/۱۵

۲۸ جامع العلوم والحکم ص ۲۵۲-۲۵۳ دار المرفقہ بیروت؛ عون المعبود ۳۶۰/۱۲: تحفۃ الاحوذی ص ۴۳۹-۴۴۰

اور حضرت مجدؑ دالف ثانیؒ اپنے ایک مکتوبِ گرامی میں فرماتے ہیں:

﴿گفتہ اند کہ بدعت بر دو نوع کہتے ہیں کہ بدعت کی دو قسمیں  
 است، حسنہ و سیئہ، حسنہ آن عمل ہیں حسنہ اور سیئہ۔ حسنہ اس نیک  
 نیک را گویند کہ بعد از زمان کام کو کہتے ہیں جو نبی اکرم ﷺ  
 آن حضور ﷺ و خلفاء راشدین علیہ رضی اللہ عنہم کے دور کے بعد پیدا  
 وَ عَلَیْهِم مِّنَ الصَّلٰوٰتِ اَتَمَّهَا وَمِنَ التَّحِیَّاتِ اَكْمَلُهَا پيدا شده باشد و  
 رافع سنت نمید، و سیئة آن کہ رافع ہوا ہو لیکن اسکی وجہ سے کسی سنت پر  
 زدن آتی ہو۔ اور سیرہ وہ ہے جس کی وجہ سے کوئی سنت ترک ہوتی ہو۔  
 سنت باشد﴾

اور اس سے آگے حضرت مجدؑ داپنا تحقیقی فیصلہ دیتے ہوئے لکھتے ہیں:

﴿ایں فقیر را هیچ بدعتے از اس فقیر کو بدعات حسنہ و نورانیہ کہلائی  
 بدعتھا حسنہ و نورانیہ جانیاوالی بدعات میں سے کوئی ایک بھی  
 مشاہدہ نمیکنند و جزء بدعت ایسی نظر نہیں آئی جسے حسنہ کہا جاسکتا  
 ظلمت و کدورت احساس ہو۔ انکے بارے میں ظلمت و کدورت کے  
 نمے نماید﴾ ۲۹  
 سو کوئی احساس نہیں ملتا۔

اس سے آگے چل کر موصوفؒ نے غیر رافع سنت بدعات کی مثالیں بھی دی ہیں، جنہیں بعض مشائخ نے بدعاتِ حسنہ قرار دیا ہے۔ جبکہ دراصل وہ ایسی نہیں ہیں اور انہی میں سے

۲۹ مکتوباتِ مجد دالف ثانی، دفتر اول، حصہ سوم و مکتوب ص ۷۲-۷۳ طبع امرتسر۔ بحوالہ فتاویٰ علمائے حدیث ۸۶/۳

ایک یزبان سے نیت کرنا بھی ہے، جس کے بارے میں انہوں نے کھلے کھلے الفاظ میں لکھ دیا ہے کہ نبی اکرم ﷺ کی کسی صحیح یا ضعیف حدیث اور آثار صحابہ رضی اللہ عنہم میں سے کسی سے بھی اس کا ثبوت نہیں ملتا جیسا کہ ان کے اپنے اصل فارسی الفاظ اور ان کا ترجمہ ذکر کیا جا چکا ہے۔

غرض بدعت کے ساتھ حسنہ کا لفظ نص حدیث کے بھی خلاف ہے اور اہل علم و تحقیق بھی بدعت کے ساتھ حسنہ کا لفظ لگانے کو ایک حسین دھوکہ یا جھانسنہ قرار دیتے ہیں۔

### احادیث رسول اللہ ﷺ کی روشنی میں:

نبی اکرم ﷺ کا اپنا اسوۂ حسنہ بھی یہی بتاتا ہے۔ اور آپ ﷺ کے ارشادات بھی اسی کا پتہ دیتے ہیں کہ زبان سے نیت کی مہاری یا گردان پڑھنے کا کوئی جواز نہیں، کیونکہ صحیح بخاری و مسلم، ابی عوانہ، سنن اربعہ اور بیہقی میں حضرت ابو ہریرہ رضی اللہ عنہ سے مروی حدیث المسیء صلواتہ یعنی ٹھیک طرح نماز نہ پڑھنے والے صحابی کے واقعہ پر مشتمل حدیث میں ہے کہ آپ ﷺ نے فرمایا:

﴿إِذَا قُمْتَ إِلَى الصَّلَاةِ فَاسْبِغْ  
الْوُضُوءَ ثُمَّ اسْتَقْبِلِ الْقِبْلَةَ  
فَكَبِّرْ﴾ ۳۰

جب تم نماز کے لئے کھڑے ہونا چاہو تو  
اچھی طرح وضوء کر لو اور پھر قبلہ رو ہو کر  
تکبیر تحریر یہ کہو۔

۳۰ بخاری مع الفتح حدیث (۶۲۵۱)؛ مسلم مع نووی ۲/۲۷۲-۱۰؛ صحیح ابی داؤد، حدیث (۷۶۲)؛ صحیح ترمذی (۲۴۸)؛ صحیح نسائی (۸۵۱)؛ صحیح ابن ماجہ (۸۶۹)؛ صحیح الجامع ۱/۲۶۳-۲۶۴؛ الارواء للالبانی ۳۲۱ مختصر مشکوٰۃ عبد الباق  
مع صقر ص ۲۱۳

اس حدیث شریف کے معنی اور مفہوم پر غور کرنے سے پتہ چلتا ہے کہ نماز کے لئے کھڑے ہوں تو سب سے پہلے تکبیر تحریمہ ہی زبان سے نکالنی چاہیے، اور دل کا فعل دل بجا لایگا، اور ایسے ہی صحیح مسلم و ابوداؤد میں ام المؤمنین حضرت عائشہ رضی اللہ عنہا سے مروی ہے:

﴿كَانَ رَسُولُ اللَّهِ ﷺ يَسْتَفْتِحُ  
النَّبِيَّ الْأَكْرَمَ ﷺ بِأَمْنِي نَمَازِكَ آخِزًا بِتَكْبِيرِ  
الصَّلَاةِ بِالتَّكْبِيرِ﴾ ۳۱  
تحریمہ سے کیا کرتے تھے۔

ایسے ہی ایک تیسری حدیث بھی ہے جو کہ ابوداؤد و ترمذی، ابن ماجہ، دارمی، دارقطنی، بیہقی، مصنف ابن ابی شیبہ، معانی الآثار طحاوی، حلیۃ الاولیاء ابو نعیم، المختارہ للضیاء المقدسی اور تاریخ بغداد للخطیب میں حضرت علی رضی اللہ عنہ سے مروی ہے، اس میں ارشاد نبوی ﷺ ہے:

﴿مِفْتَاحُ الصَّلَاةِ الطُّهُورُ وَ  
تَحْرِيمُهَا التَّكْبِيرُ وَتَحْلِيلُهَا  
التَّسْلِيمُ﴾ ۳۲  
نماز کی چابی طہارت و وضوء ہے، اور تکبیر کہنے سے نماز کا آغاز اور سلام پھیرنے سے نماز کا اختتام ہو جاتا ہے۔

اس حدیث میں بھی بتایا گیا ہے کہ طہارت کے بعد نماز کی نماز کا آغاز تکبیر تحریمہ ہے نہ کہ کوئی دوسرے الفاظ۔

۳۱ صحیح مسلم مع شرحہ للنووی ۱۴۳/۲: ۱۴۳/۲: صحیح ابی داؤد ۱۴۸

۳۲ صحیح ابی داؤد (۵۵) صحیح الترمذی، حدیث (۳) صحیح ابن ماجہ (۲۲۲): الارواء ۸/۲، ۹، مستدرج الحدیث ۱۲۳/۱، ۱۲۳/۲: صحیح

الجامع (۵۸۸۵) وصفۃ الصلوٰۃ لہلالہ البانی ص ۶۶، بحوالہ صحیح الجامع ۱۰۲۳/۲، کتاب الام للشافعی ۱۰۰/۱، دارمی (۵۷۸)

غرض مولانا سید محمد داود غزنویؒ نے بھی ہفت روزہ الاعتصام لاہور میں اپنا ایک فتویٰ شائع کروایا تھا جس میں وہ لکھتے ہیں:

”عقلاً“، بھی یہ (زبان سے نیت کرنا) بے معنی سی بات معلوم ہوتی ہے۔ ذرا غور فرمائیے کہ ایک شخص گھر سے نماز کے ارادہ سے چلا ہے، مسجد میں آکر اس نے وضوء کیا، اب رو قبلاً ہو کر نماز پڑھنے لگا ہے۔ اب اس کا تلفظ سے نیت کرنا ایسا ہی ہے جیسا کہ کھانا شروع کرنے سے پہلے کوئی کہے ”میں نیت کرتا ہوں کہ یہ کھانا کھاؤں تاکہ پیٹ بھر جائے اور بھوک جاتی رہے“ یا پھر کہہ ”میں نیت کرتا ہوں کہ یہ کپڑا پہنوں تاکہ میں اس سے بدن ڈھانکوں یا اس سے سردی سے بچاؤ حاصل کروں یا دھوپ کی تمازت سے بچ جاؤں“ کیا کوئی عقل مند اس قسم کی نیتوں کو جودل میں موجود ہیں ان کے تلفظ کو صحیح اور قرین دانش سمجھے گا؟ ۳۳ ہرگز نہیں۔

**سید ہا سادہ اور آسان دین:**

ہمارے دین اسلام کی تعلیمات انتہائی سیدھی سادی، آسان اور فطرتی ہیں جیسا کہ خود قرآن کریم، سورہ حج، آیت ۷۸ میں ارشادِ الہی ہے:

﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ اور اس (اللہ) نے دین میں تم پر کوئی تنگی نہیں رکھی۔

۳۳ بحوالہ فتاویٰ علمائے حدیث ۸۶۳-۹۰

اور صحیح بخاری و نسائی میں حضرت ابو ہریرہ رضی اللہ عنہ سے مروی ارشادِ نبوی ہے:

إِنَّ الدِّينَ يُسْرٌ ۚ  
بیشک دین آسان ہے۔

یہ تو قرآن و سنت کی تصریحات ہیں، لیکن تکلفات کے عمل دخل نے دین کو خاصا مشکل بنا کے رکھ دیا ہے۔ اور خاص طور پر معاشرے کے اکثریتی طبقے یعنی ان پڑھ حضرات کیلئے تو کئی مسائل پیدا کر دیئے گئے ہیں، مثال کے طور پر نیت کا مسئلہ ہی لے لیں کہ شریعت میں اسے کھلا چھوڑا گیا ہے کہ عربی ہو یا عجمی اپنے دل میں نیت کرے اور اللہ اکبر کہہ کر نماز شروع کر دے۔ اسے عربی، فارسی، اردو اور پنجابی یا دنیا کی کسی بھی زبان میں کچھ مخصوص الفاظ پر مشتمل نیت کی مہارنی یا گردان پڑھنے کا پابند نہیں کیا گیا اور جن حضرات نے اس گردان کو لازمی قرار دیا ہے، انھوں نے پھر اس کے الفاظ بھی وضع کئے ہیں جو یقیناً ہر نماز کے ساتھ یعنی پہلے نماز پنجگانہ میں سے ہر نماز کے ساتھ اور پھر ہر نماز کی فرض، سنت، وتر اور نقلی رکعتوں کیساتھ اور پھر مقتدی یا امام کی حیثیتوں کے ساتھ ساتھ بدلتے رہتے ہیں، اور پھر نماز بھی کوئی صرف پنجگانہ ہی نہیں بلکہ کتنی ہی دوسری نقلی نمازیں بھی ہیں جن کیلئے الگ الگ الفاظ ہونگے۔ اس طرح یہ ایک طویل سلسلہ بن جاتا ہے اور کئی مرتبہ نمازِ جنازہ، صلوة الکسوف یا کسی دوسری فرض کفایہ، نقلی یا مسنون نماز کا ذکر ہو تو بعض لوگ پوچھ رہے ہوتے ہیں کہ اس کی نیت کیسے کرنی ہے؟ اس معصوم سے سوال کی نوعیت ہی بتا رہی ہے کہ کتنے ہی ایسے لوگ ہونگے جنہیں کسی نقلی نماز کے بارے میں تو علم ہو گا یا کچھ نہ کچھ معلومات ہونگی، مگر ”نیت“ کا طریقہ مروجہ معلوم نہ ہونے کی وجہ سے وہ اسکی فضیلت کے حصول سے محروم

۳۳ بخاری مع الفتح حدیث (۳۹) صحیح الجامع حدیث (۱۶۱۱) ۶۱/۲۱

رہ جاتے ہونگے، یا اس سے سستی برتتے ہونگے۔

یہ تو نفسی عبادات ہوئیں، کوئی کر پائے تو فیکھا اور نہ کر پائے تو کوئی مواخذہ و گناہ نہیں۔ ہم نے تو یہاں تک سنا ہے کہ بعض عمر رسیدہ بوڑھے حضرات سے پوچھا گیا کہ باباجی آپ نماز کیوں نہیں پڑھتے تو ان کا جواب اہل علم کیلئے انتہائی فکر انگیز بلکہ عبرتناک تھا کہ جی! نماز تو ہمیں آتی ہے مگر عیت نہیں آتی، اسلئے کیا کریں؟

اندازہ فرمائیں کہ تعدّ ذنوب و تسمیہ اور ثناء و الحمد سے لیکر سلام پھیرنے تک نماز تو انہیں یاد ہوگئی کیونکہ یہ ہر مسلمان کیلئے ایک فطری بات ہے۔ ویسے بھی کلام الہی قرآن مجید ہو یا حدیث رسول ﷺ انہیں یاد کر لینا آسان ہے، مگر جو چیز اللہ تعالیٰ اور اس کے رسول ﷺ سے ثابت نہیں، اور ہر دو تین اور چار رکعتوں اور ہر نماز کے ساتھ بدلتے رہنے والی چیز ہے، اس کے الفاظ کو یاد کرنے سے وہ عاجز ہیں اور شاید یہی وجہ ہوگی کہ رسول رحمت ﷺ نے اپنے پیروکاروں اور اپنے ماننے والے افراد امت کی آسانی کے پیش نظر اس عیت کے الفاظ کی تعلیم ہی نہیں دی۔

قارئین کرام! مروجہ عیت کے بارے میں ہم نے یہ طول طویل تفصیلات اسلئے ذکر کر دی ہیں تاکہ آپ سب کو زبان سے عیت کی شرعی حیثیت معلوم ہو جائے اور وہ لوگ جو نماز کی کسی رکعت کے آخری لمحات میں پہنچتے ہیں اور جماعت سے ملتے ہیں اور وقت کی قلت کے باوجود یہ مروجہ عیت دہرانا شروع کر دیتے ہیں حتیٰ کہ اس بے ثبوت فعل پر عمل پیرا ہونے کے نتیجے میں نماز کی ایک رکعت کا اہم رکن ”قیام“ ان سے فوت ہو جاتا ہے اور انکے اللہ اکبر کہنے سے پہلے ہی امام رکوع چلا جاتا ہے۔ انھوں نے ثناء و فاتحہ پڑھی نہیں، قراءت

سنی نہیں، قیام کیا نہیں اور یوں ایک رکعت فوت کر لی، اور اس طرح ثواب و فضیلت میں جو کمی واقع ہو جاتی ہے وہ یقیناً ایک بہت ہی بڑا خسارہ ہے۔ لہذا اس خود ساختہ عمل سے بچنے تاکہ خسارہ کی نوبت ہی نہ آئے۔

ان سب تفصیلات کے بعد خصوصاً جبکہ البحر الرائق صفحہ ۷۷۷ کے حوالہ سے صوفی عبد الحمید صاحب سواتی حنفی نے بھی ’نمازِ مسنون‘ صفحہ ۳۷۲ پر نقل کیا ہے کہ نیت کا زبان سے کہنا ضروری نہیں، نہ حضور ﷺ سے نہ خلفاء راشدینؓ اور دیگر صحابہ سے اور نہ آئمہ اسلام سے لفظی نیت کا ثبوت ہے۔

اس سے آگے خود اعتراف کیا ہے کہ نیت تو فقط ارادہ کا نام ہے جس کا محل دل ہے نہ کہ زبان اور پھر حضرت مجدد الف ثانی کے مکتوب صفحہ ۱۷۶ کا اقتباس بھی نقل کیا ہے۔ اور شیخ عبدالحق کی اللمعات شرح مشکاۃ سے بھی ایک سطر لی ہے۔ پھر اسکے بعد معلوم نہیں کہ اپنے مقتدیوں کو راضی کرنے کیلئے سنتِ رسول ﷺ، تعامل صحابہ رضی اللہ عنہم اور سلفِ صالحین کے خلاف اپنے تجربہ کو ان الفاظ میں کیوں بیان کر دیا ہے:

’لیکن تجربہ سے معلوم ہوا کہ عوام کو اگر لسانی نیت سے روک دیا جائے تو وہ لسانی اور قلبی دونوں نیتوں سے محروم ہو جاتے ہیں، اور آگے اپنے بعض پیشواؤں کے حوالے نقل کئے ہیں، دیکھنے صفحہ ۲۷۔‘

صوفی صاحب کے مبلغ علم کا تو ہمیں پتہ نہیں، البتہ ان کی کتاب کے ٹائٹل سے پتہ چلتا ہے کہ وہ ’علما‘ ہیں، پھر انہیں تجربہ کیسے ہو گیا؟

دین کیا صرف صوفی صاحب جیسے لوگوں کے لینے ہی ہے؟ کہ نبی اکرم ﷺ نے عوام



کا (نعوذ باللہ) خیال نہیں رکھا۔ نبی اکرم ﷺ کیا دین کو (نعوذ باللہ) نامکمل چھوڑ گئے ہیں کہ اب ان حضرات کو تکمیل کی زحمت اٹھانا پڑ رہی ہے؟

”مسنون نماز“ کو اسمِ باسْمیٰ بنانے کی کوشش فرماتے اور نیت کے الفاظ (لسانی نیت) کا ثبوت سنت سے دیتے تو کیا بات ہوتی۔ اور نیت تو تمام اعمال کی بنیاد ہے اور نیت کے معاملہ میں ہی جب ”غیر مسنون“ فعل کا مشورہ دیا جا رہا ہے تو ”مسنون نماز“ کیلئے آگے چل کر کیا کیا گل کھلائے ہونگے۔ پہلی اینٹ سے ہی انداز ہو رہا ہے کہ یہ ”دیوار“ کجی سے نہیں بچ پائے گی۔

خشتِ اول چوں نہد معمار کج ☆ تاثر یا میرود دیوار کج  
**باثبوت:**

یہاں یہ بات بھی آپ کو ذہن نشین کراتے جائیں کہ یہ جو کہا جاتا ہے بلکہ یہ کہہ کر سادہ دل لوگوں کو اس کا پابند کر لیا جاتا ہے کہ دل کی نیت کیسا تھ زبان کا اقرار بھی ضروری ہے، یہ بات علی الاطلاق یوں صحیح نہیں بلکہ صحیح یہ ہے کہ جہاں جہاں دل کی نیت کیسا تھ ساتھ زبان کا اقرار وارد ہوا ہے وہاں وہاں اقرار کیجئے لیکن جہاں وارد نہیں ہوا وہاں کیلئے کوئی اقرار خود ہی کیوں ایجاد کرتے ہیں، مثلاً روزہ افطار کرنے کی دعاء۔

اللَّهُمَّ لَكَ صُومْتُ وَعَلَىٰ رِزْقِكَ أَفْطَرْتُ وَارِدٌ وَثَابِتٌ هُوَ۔ لِهَذَا  
 اس وقت یہ اقرار کیجئے، لیکن روزہ رکھنے اور سحری کھانے کے وقت ایسا کوئی اقرار وارد نہیں،  
 لِهَذَا وَبِصَوْمِهِ غَدٍ نَّوَيْتُ مِنْ شَهْرِ رَمَضَانَ۔ جیسا اقرار ایجاد کرنے کی کیا ضرورت  
 ہے۔؟ روزہ رکھتے وقت صرف سحری کھا لینا ہی روزے کی نیت کیلئے کافی ہے۔ زبان سے

کچھ کہنے کی ضرورت نہیں۔ جیسا کہ تفصیل آگے آرہی ہے۔

افطاری کی طرح ہی بعض دیگر احکام میں بھی زبان سے ایسے اقرار وارد ہوئے ہیں وہاں جائز بھی ہیں۔ مثلاً حج بدل کا احرام باندھتے وقت: لَبَّيْكَ عَنْ فُلَانٍ یعنی اس شخص کا نام لے سکتے ہیں جس کی طرف سے حج کریں، کیونکہ ابو داؤد، ابن ماجہ، ابن حبان و ابن خذیمہ، دارقطنی و بیہقی، مسند ابی یعلیٰ، المنذقی ابن الجارود اور التمہید ابن عبدالبر میں سعید بن جبیر کے واسطے سے اور معجم طبرانی صغیر میں عطاء کے واسطے سے حضرت ابن عباس رضی اللہ عنہما سے مروی حدیث میں ہے کہ نبی اکرم ﷺ نے ایک شخص کو لَبَّيْكَ عَنْ شُبْرَمَةَ کہتے ہوئے سنا تو اس سے منع نہیں فرمایا اور نہ ہی نکیر کی، بلکہ پوچھا کہ تم خود حج کر چکے ہو یا نہیں؟ اور نفی میں جواب ملنے پر فرمایا: پہلے خود اپنی طرف سے حج کرو پھر شبرمہ کی طرف سے کر لینا۔ ۳۵

یہی صورت صرف عمرہ کر نیوالے کیلئے بوقتِ احرام: لَبَّيْكَ اللَّهُمَّ بِالْعُمْرَةِ کہنے اور بوقتِ حج مفرد لَبَّيْكَ اللَّهُمَّ بِالْحَجِّ کہنے اور بوقتِ حج قرآن لَبَّيْكَ اللَّهُمَّ بِالْحَجِّ وَالْعُمْرَةِ کہنے کی بھی ہے اور حج کی طرح قربانی کرتے وقت بِسْمِ اللَّهِ، اللَّهُ أَكْبَرُ، اللَّهُمَّ هَذَا مِنْكَ وَلَكَ کے بعد اللَّهُمَّ تَقَبَّلْ کہہ سکتا ہے یا عَنْ فُلَانٍ کہے یا پھر جس کی طرف سے قربانی کر رہا ہو عن کہہ کر اس کا نام لے جیسا کہ ابو داؤد، ابن ماجہ، ابن خزیمہ، بیہقی، دارمی اور مسند احمد میں حضرت جابر رضی اللہ عنہ سے اور صحیح مسلم، ابو داؤد،

۳۵ صحیح ابی داؤد (۱۵۹۶) صحیح ابن ماجہ (۲۹۴۷) تلخیص الحیبر ۲/۲۲۳-۲۲۴؛ موارد لفظاً (۹۶۲) ابن خزیمہ (۳۲۵/۴) و

الارواء ۱۲/۱۷۱، نیز دیکھیے ہماری کتاب سوئے حرم تخریج: ۳۳

بیہقی و مسند احمد میں حضرت عائشہ رضی اللہ عنہما سے مروی حدیث سے پتہ چلتا ہے۔ ۳۶۔  
 اس افطاری روزہ، عمرہ، حج اور قربانی کے سوا کسی دوسرے عمل کی نیت کے الفاظ نہیں  
 ملتے۔ لہذا حدود و دائرہ شریعت کے اندر ہی رہنا چاہیئے۔ اور جہاں کچھ ثابت نہیں وہاں  
 اپنی طرف سے کچھ داخل کرنے پر مصر نہیں رہنا چاہیئے اور جہاں کچھ ثابت ہے اس سے کوئی  
 روکتا نہیں۔ ۳۷۔

۳۶۔ ملاحظہ ہو سوائے حرم تخریج ۲۱۶، ۲۳۸،

۳۷۔ نیز دیکھئے فتاویٰ اہلحدیث حضرت العلام محمّد رشود پڑی ۵۵۳، بحوالہ فتاویٰ علمائے حدیث ۳/۹۲-۹۵

# روزے کی نیت

روزے کی نیت:

ہر شرعی کام کے لئے نیت ضروری ہے۔ جیسا کہ صحیح بخاری شریف جیسی بلند پایا یہ کتاب میں ارشادِ نبوی ہے:

﴿إِنَّمَا الْأَعْمَالُ بِالنِّيَّاتِ﴾ ۳۸ اعمال کا دار و مدار نیت پر ہے۔

اور روزہ بھی چونکہ ایک دینی فریضہ ہے، لہذا اسکے لئے بھی نیت ضروری ہے۔

چنانچہ ابو داؤد، ترمذی، نسائی، طحاوی و دارقطنی، ابن خذیمہ و ابن حبان اور مسند احمد میں ارشادِ نبوی ﷺ ہے:

﴿مَنْ لَمْ يُجْمِعِ الصِّيَامَ قَبْلَ

جس شخص نے فجر سے پہلے پہلے روزے کی نیت اور پختہ ارادہ نہ کیا، اس کا کوئی روزہ نہیں۔

الْفَجْرِ فَلَا صِيَامَ لَهُ﴾ ۳۹

معانی الآثار طحاوی وغیرہ میں يُجْمِعُ کی بجائے يُبَيِّتُ ہے، جبکہ مفہوم و معنی دونوں کا ایک ہی بنتا ہے۔

۳۸ بخاری مع الفتح ۹/۱

۳۹ الارواء ۴/۲۵ ص ۲۵۰، مشکوٰۃ ۶۲۰/۱، الفتح الربانی ۹/۲۷۶، ۲۷۷؛ التلخیص الحمیر ۲/۱۸۸؛

دارقطنی ۲/۲۱۷ طبع نشر السنہ، ملتان

ابن ماجہ ودارقطنی اور ابن ابی شیبہ میں ہے:

﴿لَا صِيَامَ لِمَنْ لَمْ يُفْرِضْهُ مِنْ﴾  
اس شخص کا کوئی روزہ نہیں جو رات کو اس کا پختہ  
اللَّيْلِ ﴿۴۰﴾ ارادہ و نیت نہ کرے۔

ان اور ایسی ہی بعض دیگر احادیث سے رات کے وقت یا قبل از فجر روزے کی نیت کر لینے کی اہمیت کا اندازہ کیا جاسکتا ہے۔ اور نیت کیا ہے؟ اس سلسلے میں ہم نماز کی نیت کے ضمن میں بھی ذکر کر چکے ہیں کہ نیت محض دل کا قصد و ارادہ ہے اور اسے ادا کرنا (تلقظ) ثابت نہیں ہے، خصوصاً نماز روزہ اور غسل و وضوء وغیرہ کی نیت زبان سے کرنا نبی اکرم ﷺ، خلفاء راشدین اور عام صحابہ رضی اللہ عنہم اور تابعین کرام و آئمہ عظام میں سے کسی سے بھی منقول نہیں ہے۔ البتہ حج و قربانی اور عمرہ کی نیت کا تلقظ (زبان سے ادا کرنا) ثابت ہے، جیسے ایک حدیث میں ہے:

﴿اللَّهُمَّ كَبُّكَ عَنْ شُبْرُمَةَ﴾  
اے اللہ! میں شبرمہ کی طرف سے حج کیلئے  
حاضر ہوا ہوں۔

ایسے ہی ”بسم اللہ اللہ اکبر“ عَنِّي وَعَنْ فُلَانٍ والی حدیث ہے کہ اے اللہ! تیرے نام کے ساتھ اور تو سب سے بڑا ہے۔ یہ قربانی میری طرف سے اور فلاں کی طرف سے قبول فرما۔ ۴۱

۴۰ الارواء ۴۷/۲۷ و التلخیص الحجیر ۱۸۸/۲۱؛ دارقطنی ۱۷۲/۲۱

۴۱ فتاویٰ علمائے حدیث ۶۶-۹۵

جن اعمال کے لئے زبانی نیت ثابت ہے ان کی نیت تو زبان سے کی جاسکتی ہے، جبکہ جسکی ثابت نہیں ان کی نیت بھی زبان سے کرنا ہرگز صحیح نہیں اور اتباع سنت و اطاعت رسول ﷺ یہی ہے کہ جہاں آپ ﷺ نے کچھ کیا وہاں آپ بھی کریں، اور جہاں آپ ﷺ نے کچھ نہیں کیا وہاں آپ بھی کچھ نہ کریں۔

### مرحبت نیت:

یہ جو پاکٹ سائز نماز کی کاپیوں اور ہمارے ممالک میں شائع ہونے والے اوقاتِ سحری و افطاری کے تجارتی ایڈورٹائزنگ اور بعض عام سی کتابوں میں عموماً روزہ رکھنے کی نیت لکھی ہوتی ہے:

﴿وَبَصُومِ غَدِنُوَيْثٍ مِنْ شَهْرِ رَمَضَانَ﴾  
میں نے کل کے رمضان کے روزے کی نیت کی۔

یہ الفاظ نبی اکرم ﷺ نے نہ خود کہے اور نہ تعلیم فرمائے۔ یہ نہ خلفاء و صحابہ رضی اللہ عنہم سے منقول ہیں اور نہ ہی تابعین و آئمہ رحمہم اللہ میں سے کسی سے ثابت ہیں۔ کتب حدیث و فقہ کا سارا ذخیرہ چھان ماریں یہ الفاظ کہیں نہیں ملیں گے اور جن بعض عام سی کتابوں میں ملیں گے۔ ان میں بھی قطعاً بے سند مذکور ہونگے۔ معلوم نہیں کہ یہ الفاظ کس نے جوڑ دیئے ہیں۔ ویسے اگر تھوڑے سے غور و فکر سے کام لیا جائے تو خود ان الفاظ میں ہی اگلے جعلی و من گھڑت ہونے کی دلیل موجود ہے۔ مثلاً طلوع صبح صادق کے وقت آذان فجر سے تھوڑا پہلے سحری کھانے سے قبل یہ کہتا ہے کہ ”میں نے کل کے روزے کی نیت کی“ تو اس کا یہ قول واقع اور حقیقت کے خلاف ہے، کیونکہ فجر تو ہو چکی اور یہ روزہ جسکی وہ سحری کھانے لگا

ہے، کل کا نہیں بلکہ آج کا ہے۔ لہذا یہاں ”وَبِصَوْمِ الْيَوْمِ“ جیسے الفاظ ہونے چاہئیں تھے کہ میں نے آج کے روزے کی نیت کی۔ کیونکہ کتب لغت میں غَدِ کا معنی لکھا ہے: آئندہ کل یا وہ دن جب کا انتظار ہے، یعنی قیامت کا دن۔ جیسا کہ سورہ حشر آیت: ۱۸ میں ارشادِ الہی ہے:

﴿وَلْتَنْظُرْ نَفْسٌ مَّا قَدَّمَتْ لِغَدٍ وَاتَّقُوا اللَّهَ﴾ اور چاہیے کہ ہر شخص دیکھ لے کہ کل کیلئے اس نے آگے کیا بھیجا ہے۔

سورہ قمر آیت ۲۶ میں ارشادِ باری تعالیٰ ہے:

﴿سَيَعْلَمُونَ غَدًا مِنَ الْكُذَّابِ﴾ اب جان لیں گے کل کو کہ کون ہے جھوٹا بڑائی مارنے والا؟

ان دونوں مقامات پر غَدِ سے مراد قیامت کا دن ہے، جسے عام طور پر کل بھی کہا جاتا ہے، جبکہ سورہ یوسف آیت: ۱۲ میں ارشاد ہے:

﴿أَرْسَلْنَا مَعَنَا غَدًا يَرْتَعُ وَيَلْعَبُ﴾ آپ اس (یوسف علیہ السلام) کو کل ہمارے ساتھ بھیج دیں تاکہ خوب کھائے اور کھیلے۔

اور سورہ کہف کی آیت: ۲۳ میں ہے۔

﴿وَلَا تَقُولَنَّ لِسِيءِ اِنِّي فاعِلٌ﴾ اور کسی کام کے بارے میں یہ ہرگز نہ کہیں کہ میں یہ کل کروں گا (ساتھ ہی) اِنْ شَاءَ اللّٰهُ (بھی) کہیں گے کہ اگر اللہ نے چاہا تو۔

سورہ لقمان آیت: ۳۴ میں ارشادِ بانی ہے:

﴿وَمَا تَدْرِي نَفْسٌ مَّاذَا تَكْسِبُ غَدًا﴾ اور کوئی شخص یہ نہیں جانتا کہ وہ کل کیا کرے گا۔

ان مؤخر الذکر تینوں مقامات پر اس لفظ ”غد“ کا معنی آئندہ کل ہی ہے۔ قرآن کریم میں یہ لفظ انہی پانچ مقامات پر وارد ہوا ہے، جن میں سے دو کا معنی روزِ قیامت اور آخری تین کا معنی آئندہ کل ہے۔ نیت کے مروجہ الفاظ ترتیب دینے والے شخص کے ذہن میں، معلوم نہیں کل کے روزے کا تصور تھا یا قیامت کے روزے کا؟ غدو یا غدا کے الفاظ صحیح کے معنوں میں ہیں لیکن وہ لائے نہیں گئے۔ غرض جہاں یہ الفاظ شرعاً ثابت و جائز نہیں، وہیں لغوی اعتبار سے بھی صحیح نہیں لگتے، لہذا دل کی نیت اور قصد و ارادے پر اکتفاء کرنا ہی بہتر ہے اور یہی ثابت بھی ہے۔

یوں بھی جب کوئی شخص رات کو ٹائم پیس کو چابی دے دیتا ہے۔ عورت سحری کیلئے آٹا وغیرہ تیار کر کے رکھ لیتی ہے اور چولہا ماچس سب دیکھ لیتی ہے تو یہ سارا اہتمام روزے کیلئے ہی تو ہے اور قصد و ارادے کا مفہوم ادا کر رہا ہے۔ ۴۲

### نیت کا لغوی و شرعی معنی:

اس مسئلہ کو اور بھی آسان طریقہ سے سمجھنے کیلئے لفظ نیت کے لغوی و شرعی معنی کا علم بہت ضروری ہے، جنکی کچھ تفصیل ہم ”نماز کی نیت“ کے ضمن میں بیان کر آئے ہیں، لہذا اسے دہرانا تحصیل حاصل ہوگا۔

۴۲ خطبات مولانا مودودی ”روزہ“، طبع اسلامک پبلیکیشنز، لاہور،



## کبار آئمہ دین کی تصریحات:

اس سلسلہ میں کبار آئمہ دین کی تصریحات بھی ہم ”نماز کی نیت“ کے ضمن میں ذکر کر آئے ہیں، لہذا یہاں ان سے صرف نظر کر رہے ہیں۔

## ۴۔ مروجہ نیت اور علماء و فقہاء احناف:

نماز یا روزے کی نیت کے بارے میں یہ بات امام نووی، امام ابن تیمیہ، ابن قیم اور دیگر محققین علماء کے کہنے تک ہی محدود نہیں بلکہ کسی حدیث سے اس کا ثبوت نہ ہونے کی وجہ سے علماء و فقہاء احناف بھی زبان سے نیت کے الفاظ ادا کرنے کو معتبر شمار نہیں کرتے۔ جیسا کہ نماز کی نیت کے ضمن میں صاحب ہدایہ علامہ مرغینانی، شیخ عبدالحق دہلوی، علامہ بدر الدین عینی، مولانا عبدالحی لکھنوی فرنگی محلی، ملا علی قاری، علامہ ابن ہمام (شارح ہدایہ) مولانا عبدالغفور رمضان پوری، مجدد الف ثانی، صاحب قاموس علامہ فیروز آبادی، علامہ انور شاہ کشمیری، مولانا اشرف علی تھانوی، اور معروف و متفق علیہ شخصیت شیخ عبدالقادر جیلانی کی تصریحات و اقوال ذکر کیئے جا چکے ہیں۔ انہیں سابقہ صفحات سے دیکھ لیں یہاں انکا دوبارہ دہرانا باعثِ طوالت ہوگا۔

## لمحہ فکر یہ:

علماء احناف کی کتب کے ان اقتباسات کا مفاد بھی یہی ہے کہ عبادات، خصوصاً نماز و روزہ کی مروجہ نیت سراسر خانہ ساز ہے اور ان میں سے بعض نصوص، صرف نماز کی، زبان سے

نیت کے بارے میں ہیں۔

جبکہ نماز کی طرح ہی روزے کی نیت بھی ہے اور جس طرح نماز کے لئے یہ نیت کرنا ثابت نہیں کہ میں نے فلاں نماز کی اتنی رکعتوں کی اور فلاں رکعتوں کی نیت کی اور اس نماز کے قبلہ رو ہو کر پڑھنے اور امام کی اقتداء میں یا انفرادی طور پر پڑھنے کی صراحتیں منقول نہیں ہیں بلکہ اس طرح ہی روزے کی نیت وَ بَصُومٍ غَدٍ نَوَيْتُ مِنْ شَهْرِي رَمَضَانَ بھی قطعاً ثابت نہیں بلکہ یہ جعلی و بناوٹی اور خانہ ساز و من گھڑت چیز ہے۔

تعب ہے ان لوگوں پر جو اس قسم کی محققانہ تصریحات کے باوجود معلوم نہیں کس ضد پراڑے ہوئے ہیں کہ خود بھی وَ بَصُومٍ غَدٍ نَوَيْتُ مِنْ شَهْرِي رَمَضَانَ کی رٹ لگائے چلے جاتے ہیں اور دوسروں کو بھی اپنی ٹیڑھی راہ پر چلنے کی رغبت دلاتے نہیں تھکتے۔

وَلَا حَوْلَ وَلَا قُوَّةَ إِلَّا بِاللَّهِ.

شرعاً اور نقلاً یہ مروجہ نیت ثابت نہیں اور عقلاً بھی یہ ایک بے معنی سی بات ہے کہ جب رات کو ٹائم پیس کے الارم کو چابی بھردی، چولھے میں تیل ڈال دیا، پاس ماچس یا لائٹر وغیرہ رکھ دیا اور صبح کے روزے کی مکمل تیاری کر لی ہے تو پھر اب منہ سے ضرور مروجہ الفاظ کہے گا تو یہی بات بنے گی؟ ہرگز نہیں۔ ورنہ پھر یہ تو ایسے ہی ہوگا کہ کوئی شخص کھانا کھاتے وقت کہے کہ میں یہ اسلیپے کھا رہا ہوں تاکہ میری بھوک اتر جائے اور میرا پیٹ بھر جائے۔ یا کپڑا پہنتے وقت کہے کہ میں یہ کپڑا پہنتا ہوں تاکہ میرا جسم سردی یا گرمی سے بچ جائے اور میرا ستر بھی ڈھک جائے۔

غرض ان خود ساختہ الفاظ کی بجائے صرف دل کے قصد و ارادے پر ہی اکتفاء کرنا چاہیے اور لغت و شرع کی رو سے اسی کا نام نیت ہے جو کہ تمام اعمال میں مطلوب ہے۔

وَاللَّهُ الْمُوفِّقُ إِلَى سَوَاءِ السَّبِيلِ

ابو عمران محمد منیر قمر نواب الدین

ترجمان سہریمر کورڈٹ الخبر

وداعیہ متعاون مراکز الدعوة والارشاد

الدامر، الخبر، الظهران (سعودی عرب)

## تراجم و تصانیف محمد منیر قمر

تاریخ طباعت	شائع کردہ	نام کتاب
1396ھ 1976ء	بزم الہلال، جامعہ سلفیہ فیصل آباد	1 آمینہ نبوت (سیرت النبی ﷺ ایک اچھوتے انداز میں)
1396ھ 1976ء	بزم الہلال، طبع اول	2 رمضان المبارک۔
1422ھ 2001ء	مکتبہ کتاب وسنت، طبع دوم	(روحانی تربیت کا مہینہ)
1400ھ 1981ء	الحاج علی محمد سعید الباقرین، شارجہ	3 کشف الشبہات (توحید)
1401ھ 1981ء	الحاج عامر محمد سعید الباقرین، شارجہ	4 مسنون ذکر الہی (مختصر)
1981ء	الحاج عامر محمد سعید الباقرین، شارجہ	5 مناسک الحج والعمرة
1981ء	شیخ محمد صالح لکندی، شارجہ	6 درآمدہ گوشت کی شرعی حیثیت
	صدیقی ٹرسٹ۔ کراچی	7 خنزیر کی چربی پر مشتمل اشیاء (اردو)
1401ھ 1981ء	مسلم اسٹوڈنٹس ایسوسی ایشن۔ ایبٹ آباد یونیورسٹی	8 خنزیر کی چربی پر مشتمل اشیاء (انگلش)
1401ھ 1981ء	صدیقی ٹرسٹ۔ کراچی	9 انسانی تاریخ کی خفیہ ترین تحریک
1402ھ 1982ء	ادارۃ الاسلامیہ۔ فیصل آباد	10 دعوت الی اللہ اور داعی کے اوصاف
1401ھ 1982ء	الإدارة الإسلامية۔ فیصل آباد	11 وجوب عمل بالنسہ اور کفر منکر
1403ھ 1983ء	الإدارة الإسلامية۔ فیصل آباد	12 تین اہم اصول دین اور شروط الصلوٰۃ
1985ء	دارالافتاء۔ الریاض طبع اول	13 تین اہم اصول دین
1413ھ	المکتب التعاونی بالمبدیہ وغیرہ	۲۰۰۰ء تک (چھ ایڈیشن)
1411ھ 1991ء	روبی جیولرز۔ دہلی	14 قبولیت عمل کی شرائط (طبع اول)
1412ھ 1992ء	المہتاب انٹرنیشنلز۔ قطر	(طبع دوم)
1421ھ 2001ء	مکتبہ کتاب وسنت، ریحان چیمبر، سیالکوٹ	(طبع سوم)

تاریخ طباعت	شائع کردہ	نام کتاب
1981ء	مکتبہ کتاب وسنت، ریحان چیمہ، سیالکوٹ	15 مسنون ذکر الہی (مفصل) طبع اول
1994ء	” ”	طبع دوم
2001ء	” ”	طبع سوم
1992ء	مکتبہ ابن تیمیہ قطر	16 سیرت امام الانبیاء (طبع اول)
1993ء	مکتبہ کتاب وسنت، ریحان چیمہ، سیالکوٹ	17 شراب اور دیگر منشیات (طبع اول)
1989ء	مکتبہ کتاب وسنت، ریحان چیمہ، سیالکوٹ	18 سوئے حرم (حج و عمرہ) طبع اول
1995ء	” ”	طبع دوم
1990ء	مکتبہ کتاب وسنت، ریحان چیمہ، سیالکوٹ	19 فقہ الصلوٰۃ (جلد اول) طبع اول
1414ھ 1999ء	مکتبہ کتاب وسنت، ریحان چیمہ، سیالکوٹ	20 فقہ الصلوٰۃ (جلد دوم)
	نو اسلام اکیڈمی - لاہور	21 فقہ الصلوٰۃ (جلد سوم) زیر کتابت
	زیر ترتیب	22 فقہ الصلوٰۃ (جلد چہارم)
1421ھ 2000ء	زیر کتابت	23 رمضان المبارک و احکام روزہ
	”	24 احکام زکوٰۃ و صدقات
1421ھ 2000ء	مکتبہ کتاب وسنت، ریحان چیمہ، سیالکوٹ	25 جہاد اسلامی کی حقیقت
1421ھ 2001ء	مکتبہ کتاب وسنت، ریحان چیمہ، سیالکوٹ	26 سوود و رشوت
1421ھ 2001ء	مکتبہ کتاب وسنت، ریحان چیمہ، سیالکوٹ	27 زنا کاری و فحاشی
	”	28 چند اختلافی مسائل میں راہ اعتدال
	”	29 مقالات قمر
1421ھ 2000ء	”	30 گلدرستہ نصیحت سے بچنا پھول۔
	”	31 بچپاس سوال و فتاویٰ احکام حیض کے بارے
	”	32 محرمات (حرام امور)
	”	33 ممنوعات (ناجائز امور)

تاریخ طباعت	شائع کردہ	نام کتاب
1421ھ 2000ء	ملکتیہ کتاب وسنت، ریحان چیمہ، سیالکوٹ	34 لوط و اعلان بازی
1421ھ 2000ء	ملکتیہ کتاب وسنت، ریحان چیمہ، سیالکوٹ	35 انسداد زنا و اوطاط کیلئے اسلام کی تدابیر
تیار برائے طباعت	ملکتیہ کتاب وسنت، ریحان چیمہ، سیالکوٹ	36 سورۃ فاتحہ فضیلت و مقتدی کے لئے حکم
1421ھ 2000ء	ملکتیہ کتاب وسنت، ریحان چیمہ، سیالکوٹ	37 آمین۔ معنی و مفہوم، مقتدی کے لئے حکم
تیار برائے طباعت	”	38 رفع الیدین، جائین کے دلائل کا جائزہ
1422ھ 2001ء	نور اسلام اکیڈمی۔ لاہور	39 درود شریف۔ فضائل و احکام
1420ھ 2000ء	ملکتیہ کتاب وسنت، ریحان چیمہ، سیالکوٹ	40 ظہور امام مہدی، (طبع اول)
تیار برائے طباعت		41 مسائل قربانی و عیدین
	زیر کتابت	42 الامام العلامہ ابن باز
	زیر کتابت	43 الامام الحدیث الالبانی
1421ھ 2000ء	علی فواد پبلشرز لاہور، توحید پبلیکیشنز، بنگلور	44 نماز پنجگانہ کی رکعتیں مع ترو تہجد
1421ھ 2000ء	ملکتیہ کتاب وسنت، ریحان چیمہ، سیالکوٹ	45 فریضہ امر بالمعروف و نہی عن المنکر اور ضرورت جہاد
1422ھ 2001ء	”	46 اسیران جہاد اور مسئلہ غلامی
	مسودہ تیار برائے طباعت	47 جمعہ مبارک۔ فضائل و مسائل
	مسودہ تیار برائے طباعت	48 نماز باجماعت کا حکم
	مسودہ تیار برائے طباعت	49 مباحات و مکروہات و مفسدات نماز
	مسودہ تیار برائے طباعت	50 تفسیر سورۃ الحجرات
	ملکتیہ کتاب وسنت، ریحان چیمہ، سیالکوٹ	51 تمباکو نوشی
1421ھ 2000ء	ملکتیہ کتاب وسنت، ریحان چیمہ، سیالکوٹ	52 دخول جنت کے تیس اسباب
1421ھ 2001ء	ملکتیہ کتاب وسنت، ریحان چیمہ، سیالکوٹ	53 انسانی جان کی قدر و قیمت و فلسفہ جہاد
	مسودہ تیار برائے طباعت	54 مسائل و احکام طہارت (مفصل)

## تاریخ طبعات

## شائع کردہ

## نام کتاب

- 55 قبروں پر مساجد یا مساجد میں قبریں اور مسودہ تیار برائے طبعات مقامات نماز
- 56 مسائل و احکام مساجد مسودہ تیار، برائے طبعات
- 57 نماز کیلئے مرد وزن کا لباس مسودہ تیار، برائے طبعات
- 58 وجوب نقاب (چہرہ کا پردہ) مسودہ تیار، برائے طبعات
- 59 اوقات نماز مسودہ تیار، برائے طبعات
- 60 مسائل و احکام آذان و اقامت مسودہ تیار، برائے طبعات
- 61 مصنوعی اعضاء کی صورت میں غسل و وضوء مسودہ تیار، برائے طبعات
- 62 ننگے سر نماز مسودہ تیار، برائے طبعات
- 63 نماز میں عدم پابندی اور تارک نماز کا حکم مسودہ تیار، برائے طبعات
- 64 غیر مسلموں سے تعلقات اور انکے جھوٹے کھانے پانی کا حکم۔ مسودہ تیار، برائے طبعات
- 65 آداب دعا (مقامات، اوقات وغیرہ) مسودہ تیار، برائے طبعات
- 66 حج مسنون (شارحہ ٹیلیویشن سے نشر کردہ پروگرام) مسودہ تیار، برائے طبعات
- 67 مسائل و احکام لباس و پردہ مسودہ تیار، برائے طبعات
- 68 زیارت مدینہ منورہ (آداب و احکام) مسودہ تیار، برائے طبعات
- 69 مختصر مسائل و احکام طہارت و نماز مسودہ تیار، برائے طبعات
- 70 عید میلاد النبی ﷺ صحیح تاریخ مسودہ تیار، برائے طبعات
- ولادت مصطفیٰ، جشن میلاد و وفات پر
- 71 رکوع میں آکر ملنے والے کی رکعت مسودہ تیار، برائے طبعات

تاریخ طباعت	شائع کردہ	نام کتاب
”	”	72 خطبات مسجد بنوی ﷺ
”	”	73 خطبات مسجد حرام
	مسودہ تیار، برائے طباعت	74 مختصر احکام و مسائل رمضان و روزہ
	مسودہ تیار، برائے طباعت	75 روزہ داروں کے لئے چند ضروری نصیحتیں
	مسودہ تیار، برائے طباعت	76 رکوع میں طے والی کی رکعت؟
	مسودہ تیار، برائے طباعت	77 نماز و روزہ کی نیت
	مسودہ تیار، برائے طباعت	78 رکوع سے سجدے میں جانے کی کیفیت
	مسودہ تیار، برائے طباعت	79 مختصر فضائل و مسائل حج و عمرہ